

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 57)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 57)

pralambāsuravadhavarṇanam

rāmasakhaḥ kvāpi dine

kāmada bhagavan gato bhavān vipinam |

sūnubhirapi gopānāṃ

dhenubhirabhi saṃvṛto lasadveṣaḥ || 1 ||

sandarśayan balāya

svairam vṛndāvanaśriyam vimalām |

kāṇḍīraiḥ saha bālair-

bhāṇḍīrakamāgamo vaṭam krīdan || 2 ||

tāvattāvakanidhana-

sprhayālurgopamūrtiradayāluḥ |

daityaḥ pralambanāmā

pralambabāhum bhavantamāpede || 3 ||

jānannapyavijāna-

nniva tena samam nibaddhasauhārdaḥ |

vaṭanikaṭe paṭupaśupavyābaddham

dvandvayuddhamārabdhāḥ || 4 ||

gopān vibhajya tanvan

saṅgham balabhadrakam bhavatkamapi |

tvadbalabhīrum daityam

tvadbalagatamanvamanyathā bhagavan || 5 ||

kalpitavijetṛvahane

samare parayūthagam svadayitataram |
śrīdāmānamadhatthāḥ
parājīto bhaktadāsatām prathayan || 6 ||

evam bahuṣu vibhūman

bāleṣu vahatsu vāhyamāneṣu |
rāmavijitah pralambo
jahāra tam dūrato bhavadbhītyā || 7 ||

tvaddūram gamayantam

tam dr̥ṣṭvā halini vihitagarimabhare |
daityah svarūpamāgā-
dyadrūpāt sa hi balo'pi cakito'bhūt || 8 ||

uccatayā daityatano-

stvanmukhamālokya dūrato rāmaḥ |
vigatabhayo dr̥ḍhamuṣṭyā
bhṛśaduṣṭam sapadi piṣṭavānenam || 9 ||

hatvā dānavavīram

prāptam balamālilingitha premṇā |
tāvanmilatoryuvayoḥ śirasi
kṛtā puṣpavṛṣṭīramaragaṇaiḥ || 10 ||

ālambo bhuvanānām

prālambam nidhanamevamāracayan |
kālam vihāya sadyo
lolambaruce hare hareḥ kleśān || 11 ||
